

MƏMMƏD QƏDİR

HAQQINIZI HALAL EDİN

VƏTƏN UĞRUNDĀ ŞƏHİD OANLARA
ƏBƏDİ XATIRƏ

2-ci Vətən müharibəsində şəhid olan
Xaçmazlıların əziz xatırəsinə


Məmməd Qədir - dən

Aşxanlı rayon Kütüphane
Şurasının
şura wezyyəsi.

Sən. 2021. 42

04. 05. 2021.

Haqqınızı halal edin



Bakı - 2021

Əziz oxucu!

44 günlük 2-ci Vətən müharibəsi Azərbaycanın tam və qəti qələbəsi ilə başa çatdı. Bu 44 gündə bütün dünya Azərbaycan xalqının birliyinə, döyüşkənliyinə, qəhrəmanlığına, zəfərinə şahid oldu. Hər qarış torpaq şəhid qanı ilə sulanıb müqəddəs oldu. Şəhidlərimiz, qazılərimiz öz şücaətləri ilə ən yeni tarixə Azərbaycanın qəhrəmanlıq salnaməsini yazdırılar.

Bir vətəndaş olaraq mən də özümü qəhrəman şəhidlərimizin qarşısında borclu hesab edərək öz təşəbbüsüm və Xaçmaz Regional Mədəniyyət İdarəsinin o zamankı rəisi, hörmətli ağsaqqalımız Nazim Ağayevin xeyir-duası ilə hər bir şəhidimizin ailəsi ilə görüşərək hər birinə ayrıca bir tərənnüm şeiri həsr etmək qərarına gəldim.

Yanvar və fevral aylarında şəhid ailəlerinin hər birini ziyarət etdim, şəhidlərin döyüş yolunu, xatırələrini çözələdim, bir yerdə kədərləninib bir yerdə ağladığ, bir yerdə qürur duyduq. Nəticədə 2-ci Vətən müharibəsində Xaçmaz şəhidlərinə həsr olunmuş "Haqqınızı halal edin" adlı bu kitab ərsəyə gəldi.

Və mən onların müqəddəs ruhu qarşısında cüzi bir xidmət göstərmək imkanı qazandığımdan çox qürurluyam.

Məmməd Qədir

Azərbaycan Yaziçılar Birliyinin üzvü

Nur simalı şəhidlərim

Siz haqqə haqq qazandırıb, nahaqqə üsyən etdiniz,
Şirin canı acı gündə Vətənə ehsan etdiniz,
Sizə göydən baxanları yer ilə yeksan etdiniz,
Siz olmasaz nə olardı yurdun halı, şəhidlərim,
Haqqınızı halal edin, nur simalı şəhidlərim!

Siz millətin söykəndiyi dayağısız, tirisiniz,
Özgüvəni, inanc yeri, ocağısız, pirisiniz,
Ucalardan ucasınız, dirilərdən dirisiniz,
Öldünüz ki, el yaşasın, yurd sevdalı şəhidlərim,
Haqqınızı halal edin, nur simalı şəhidlərim!

Hər birinin surətindən Günəş doğub, işıq yanıb,
Yerlərdə yer aydınlanıb, göylərdə Ay işıqlanıb,
Bu qədər nur şəhadətə yüksəlib, göy işıqlanıb,
Ruhumuzun nur şəkili, işıq halı şəhidlərim,
Haqqınızı halal edin, nur simalı şəhidlərəm.

Al çiçəklər qanınızdan su içdikcə allandılar,
Bü dünyanın acıları şirinləşib ballandılar,
Nur üzlülər nura dönüb şəhadətə yollandılar,
Qanınızla qazandınız istiqlalı, şəhidlərim,
Haqqınızı halal edin, nur simalı şəhidlərim!

Məmməd necə vəsf eyləsin, yanın könlü aram olsun,
O müqəddəs ruhunuzu hifz eləyən Quran olsun,
Haqqınızı unudana ana torpaq haram olsun,
Müqəddəslər məqamında uca, ali şəhidlərim,
Haqqınızı halal edin, nur simalı şəhidlərim!

Arəstə xanım



Baxışova Arəstə Kərim qızı
04.05.1989 –
24.10.2020

*Qızıl-Qışlaq kəndi.
2-ci Vətən müharibəsinin
yeganə xanım şəhidi.
Qubadlıda şəhid olub.*

Xaçmaz Vətənidə, Qımil köyündü,
Yoluna nur saçdı ata öyüdü,
Kasib ailədə kasib böyüdü,
Vicdanı dövlətli Arəstə xanım.

Onun da ömrünə Günəş doğdu dan,
Yaşayıb kamını aldı həyatdan,
Sevgi nübariydi Zəhrayla Mərdan,
Barlı-bərəkətli Arəstə xanım.

Cəbhəyə könüllü birinci getdi,
Vuruşdu, can qoydu, ürək əritdi,
Neçə yaralıya həyat bəxş etdi,
Şəfali, hikmətli Arəstə xanım.

Ucaltdı göylərə haqqın səsini,
Oxudu azadlıq təranəsini,
Qubadlıya verdi son nəfəsini,
Şərəfli, şöhrətli Arəstə xanım.

Duyduq azadlığın şirin dadını,
Qanınla tarixə yazdırın adını,
Son hərbin yeganə şəhid qadını,
Mərd, kişi qeyrətli Arəstə xanım...

Kəşfiyyatçı Fəxrəddin



*MAXE
Fərəcov Fəxrəddin
Feyzulla oğlu.
06.11.1993 –
25.11.2020
Xudat şəhəri.
Şuşada şəhid olub.*

Tanrı dəyərləndirdi bir eşq hekayətini,
Oğul ərməğanıyla göstərdi qüdrətini,
Xaçmazın şöhrətini, Xudatın hörmətini,
Bir idi, beş eylədi, Kəşfiyyatçı Fəxrəddin.

Zəkali birisiydi, hər hikmətə varırdı,
Yalanların içindən düzünü axtarırdı,
Bu cəngəllik dünyada özünü axtarırdı,
Vətəni kəşf eylədi, Kəşfiyyatçı Fəxrəddin .

Ən ümidsiz çağında Ümid yanında idi,
Vətəninə məhəbbət, sevgi canında idi,
Qiyamətə qoymadı, qisas qanında idi,
Düşməni leş eylədi, Kəşfiyyatçı Fəxrəddin.

Bu millətin əsəbi çəkilmişdi tarıma,
Namusuma dəyirdi, toxunurdu arıma,
Düşmənin belin qırıb, əsir torpaqlarına,
Azadlıq bəxş eylədi, Kəşfiyyatçı Fəxrəddin.

Qürur hissinə boğdu, doğmasını, yadını,
Şad etdi doğulmamış ikinci övladını,
Şəhidlik zirvəsinə ucalıb öz adını,
Tarixə nəqş eylədi, Kəşfiyyatçı Fəxrəddin...

Şəhid balam



*Əsgər Məlikməmmədov Elvin Elçin oğlu
20.05.2002 – 05.10.2020
Xudat şəhəri.
Tərtərdə şəhid olub.*

Anasının dilindən

Sanki nur doğulu sən doğulan gün,
Kasıb bir daxmaya düşdü toy, düyün,
Öyün söylədilər, ay ana, öyün,
Göydə mələklərə tay, şəhid balam,
Alagöz Elvinim, ay şəhid balam.

Sanki al Günəşdən qopan qor idin,
Danışan işıqdin, gəzən nur idin,
Elə parlaq idin, elə gur idin,
Keçir sənsiz günlər, ay, şəhid balam,
Alagöz Elvinim, ay şəhid balam.

Sənsizlik ruhumu əzir, sindirir,
Buz kimi ayrılıq məni yandırır,
Nəğmələr, çalğılar səni andırır,
Axır gözlərimdən çay, şəhid balam,
Alagöz Elvinim, ay şəhid balam.

İlahi elə ruh vermişdi sənə,
Sığmırın özünə, cismə, bədənə,
Elə əlaçıqdın, verdin Vətənə
Öz şirin canını pay, şəhid balam,
Alagöz Elvinim, ay şəhid balam.

Hər gün dirilirəm, hər gün ölürem,
Getmə, qurban olum, dayan, gəlirəm,
Göylərdən görürsən, oğul, bilirəm,
Bəs niyə vermirsin hay, şəhid balam,
Alagöz Elvinim, ay şəhid balam.

Nə fayda ağlayam, acı yaş tökəm,
Adamlar içində tənhayam, təkəm,
Nə qədər göylərə salavat çəkəm,
Sənsən səmalarda Ay, şəhid balam,
Alagöz Elvinim, ay şəhid balam.

Nəhəng ləqəbli Zaur



**MAXE Dadasov Zaur
Zümrüt oğlu
05.12.1997 – 13.10.2020
Aşağıoba kəndi.
Füzulidə şəhid olub.**

Bir sevdadan gül açdı, məhəbbətdən
yoğruldu,
Xəzərin sahilində bir obada doğuldu,
Mərifətli, zəkalı, cüssəli bir oğludu,
El obadan güc aldı, "nəhəng" ləqəbli Zaur!

Həyat meyarı oldu ata-ana öyüdü,
Arzuları yamyaşıl, diləkləri göyüdü,
Vətənə məhəbbətlə, mərhəmətlə böyüdü,
Meylini hərbə saldı, "nəhəng" ləqəbli Zaur!

Öyrəndi hərb sənətin, günlər aya calandı,
Bu günlə barışmayıb sabaha arxalandı,
İmanına söykənib, Allaha arxalandı,
Düşmənlərdən öc aldı, "nəhəng" ləqəbli
Zaur!

Pozdu öz hünəriylə düşmənin növrağını,
Sancı yurd yerlərinə Azəri bayrağını,
Öz qanıyla suvardı Füzuli torpağını,
Şəhadətə ucaldı, "nəhəng" ləqəbli Zaur!

Azadlığı dünyaya uladı boz qurdumuz,
İti yuvasınacan qovdu şanlı ordumuz,
Şəhidlərin qanıyla azad oldu yurdumuz,
Zəfər, qələbə çaldı "nəhəng" ləqəbli Zaur,
Tarixlərə kök saldı, "nəhəng" ləqəbli Zaur!

Qaradağ Buduğun snayper oğlu.



O da bu Vətənin bir ağaciydı,
Budağı göylərdə yer ağaciydı,
Əslı, soyadıyla pir ağaciydı,
Alxasların kökü uludan ulu,
Qaradağ Buduğun snayper oğlu.

Soyuna cəsarət qatdılars onun,
Boyunə əzəmət qatdılars onun,
Suyuna məhəbbət qatdılars onun,
Vətənə xidmətdə gördü haqq yolу,
Qaradağ Buduğun snayper oğlu.

*MAXE Alxasov
Elməddin Rəsul oğlu
29.09.1994 –
02.10.2020
Qaradağ buduq kəndi.
Suqovuşanda şəhid
olub.*

Yenilməz haqq işi şərəf qürurdu,
Amalı işıqdı, əməli nurdu,
Necə nişan aldı, nə sərrast vurdı,
Düşməni alnından, quşu gözündən,
Rəsulun rəsulu, Allahın qulu,
Qaradağ Buduğun snayper oğlu.

Adını həkk etdin tarix daşında,
Füzuli, Cəbrayıl, haqq savaşında,
Şəhadət qazandın Suqovuşanda,
Tanrı dərgahında məqamın ulu,
Qaradağ Buduğun snayper oğlu...

Murov qartalı



Bayoba balaca kənddi əslində,
Gözəldi bahar, yay, payız fəslində,
Bir ər böyüyürdü Baxşı nəslində,
Bir az duyğuluuydu, bir az qapalı,
Vahid Məclumoğlu, Murov qartalı.

Cevirib şəri də xeyir yazırkı,
Elə bil İlahi deyir, yazırkı,
Nağıl oxuyurdu, şeir yazırkı,
Güllərdən ari tək çəkiridi balı,
Vahid Məclumoğlu, Murov qartalı.

*MAXE Baxşıyev Vahid
Məclum oğlu
17.05.1999 –
03.11.2020
Bayoba kəndi.
Murovda şəhid olub.*

Beləcə bir ömür varaqlayırdı,
Əsir yurd deyəndə çox ağrıyırkı,
Sanki sinəsində ox ağrıyırkı
"Vətən", söyləyəyırkı, candan bahalı,
Vahid Məclumoğlu, Murov qartalı.

Vətənə xidməti seçdi igidim,
Cəsurluq məktəbi keçdi igidim,
Düşmənin qanını içdi igidim,
Azad etdi eli, yurdu, mahalı,
Vahid Məclumoğlu, Murov qartalı.

Şükür, üzü güldü Qarabağın da,
Qanının ışığı al bayraqımda,
Şəhadət qazandı Murov dağında,
Oldu azadlığın işiq, nur hali,
Vahid Məclumoğlu, Murov qartalı...

Ölməz şəhidim



*Gizir Rəşidov İlham
Tahir oğlu
01.03.1983 –
28.09.2020
Xudat şəhəri.
Murovda şəhid olub.*

Xudatda doğuldun, böyüdün erkən,
Zəhmətdən yoğruldu bu can, bu
görkəm,
Neçə dil bilirdin, bir dilin varkən,
Sən biləni kimsə bilməz, şəhidim,
İlham Tahiroğlu, ölməz şəhidim.

Bu nəslin işıqlı kölgəsi idin,
Həyat adlı çayın gur səsi idin,
Rəşidlər kökünün gövdəsi idin,
Min budaq bir kökü bölməz, şəhidim,
İlham Tahiroğlu, ölməz şəhidim.

Bilsək ki, gəlirsən, min il gözlərik,
Oğlundan, qızından hələ gizlərik,
Axar Dəryamızın dərya gözləri,
İllhanın ürəyi gülməz, şəhidim,
İlham Tahiroğlu, ölməz şəhidim.

Qorudun Vətəni qarda, qirovda,
Qalmadı müqəddəs torpaq girovda,
Düşmənə elə toy tutdun Murovda,
Bir daha özünə gəlməz, şəhidim,
İlham Tahiroğlu, ölməz şəhidim.

Yaralı Vətənin qanadı oldun,
İşıqlı zəfərin nur adı oldun,
Xaçmazın ilk şəhid övladı oldun,
Zaman da tarixdən silməz, şəhidim,
İlham Tahiroğlu, ölməz şəhidim...

Taxtin mübarək



*MAXE İmanov Rəhim
Rauf oğlu
09.08.1990 –
21.10.2020
Xaspoladoba kəndi.
Füzulidə şəhid olub.*

Adında Tanrıının adını seçdin,
İmamlar nəslindən nur kimi saçdın,
Xaspoladobada gözünü açdın,
Dünyaya nə gözəl baxdın, mübarək.

Çağırıdı göylərdən Tanrıının səsi,
Qovdun içindəki şəri, iblisi,
Girdi ürəyinə Allah sevgisi,
İmanın əlini sıxdın, mübarək!

Xeyir-dua verdi ev, atan sənə,
Eldə hörmət qoydu hər adam sənə,
Ocaq bəxş elədi Yaradan sənə,
Nihatın, Fatimə baxtin mübarək.

‘Vətən dara düşdü, Vətən çağırıldı,
Düşmənin gözünü ovub çıxardın,
Şəri torpağımdan qovub çıxardın,
Od qoydun, yandırıb yaxdın,
mübarək!

Sevmək az, qorumaq deyilmiş asan,
Füzuli uğrunda can getdi ehsan,
Müqəddəs şəhidlik məqamındasən,
Rəhim Raufoglu, taxtin mübarək...

Sərdarlı Rahim



*Könlülli. Sərdarlı
Rahim Rafik oğlu.
13.08.1996 –
10.11.2020
Canaxır kəndi.
Füzulidə şəhid olub*

Canaxır kəndində bir ər doğuldu,
Maşallah dedilər, köklü oğuldu,
Haqqın nur yolunda səfərbər oldu,
Başladı, "Bismillah Rəhmani Rəhim",
Canaxır igidi Sərdarlı Rahim.

Vətənin can verən suyundan içdi,
Candan şirin sayib Vətəni seçdi,
Uğrunda bir olan canından keçdi,
Uşaq saydıgımız müqəddəs dəhim,
Canaxır igidi Sərdarlı Rahim.

Yandı el yolunda, ömrü nur etdi,
Şərin qalasını gorbagor etdi,
Nəyi bacardısa etdi, zor etdi,
Rəhimsiz düşmənə etmədi rəhm,
Canaxır igidi Sərdarlı Rahim.

Yurdun zülmətində çıraqa döndü,
Qeyrəti silaha, yarağa döndü,
Füzuli uğrunda bayraqa döndü,
Onu öz yanına çəkdi İləhim,
Canaxır igidi Sərdarlı Rahim.

Onsuz da dünyanın budur gərdisi,
Mərdin balasından çıxır mərd işi,
Oğlun göylərdədi, ay Rafik kişi,
O ruhu zirvədə uçan bir şahin,
Canaxır igidi Sərdarlı Rahim.

İgidim Orxan



*MAXE Daşdəmirov
Orxan Rəfail oğlu.
27.02.2001 –
30.09.2020*

*Hülövlü kəndi.
Murovda şəhid olub*

Dünyanın büsatlı, gözəl çağında,
Rəfail kişinin nur ocağında,
Qədim Hülövlünün pir torpağında,
Palid kimi bitdi, igidim Orxan.

Bulaq kimi duru, saf ürəkliydi,
Canavar qeyrətli, şir biləkliydi,
Qaya sinəliydi, dağ kürəkliydi,
Təəccüb, heyrətdi, igidim Orxan.

Qılınc oynadardı baxıb aynadan,
Top-tüfəng sevirdi başdan, binadan,
Hərbçi doğulmuşdu sanki anadan,
Hərbə sarı getdi, igidim Orxan.

O müqəddəs bildi Vətən daşını,
Uddu el yolunda haqq savaşını,
Murovda düşmənin əzib başını,
Şəhadətə yetdi, igidim Orxan.

Tarixə qanıyla yazdı uğuru,
Yurda işiq salır qəlbinin nuru,
Şanlı məmləkətin fəxri, qüruru,
Şərəfdi, qeyrətdi igidim Orxan.

Müşfiqin şərəfi, fəxri, qüruru



*Əsgər Əkpərov Cabar
Əşraf oğlu.
17.07.2002 –
07.10.2020
Müşfiq kəndi.
Suqovuşanda şəhid
olub*

Sən qeyrət atında Koroğlu idin,
Torpaq adamıydın, yer oğlu idin,
Cabar Əşrəfoğlu, nur oğlu idin,
Bulaq suyu kimi amalın duru,
Müşfiqin şərəfi, fəxri, qüruru.

"Moto" çağırırdı bu kənddə çoxu,
Dilində yalan yox, gözündə qorxu,
Səndəydi Əkpərlər nəslinin ruhu,
Görənlər deyirdi: "Allah, sən qoru",
Müşfiqin şərəfi, fəxri, qüruru.

Yerli yerindəydi ağlin, qeyrətin,
Elinə, obana saf məhəbbətin,
Hər şeyə çatırdı qabiliyyətin,
Gördüyün çox işdə tapdın uğuru,
Müşfiqin şərəfi, fəxri, qüruru.

Vətən haray çəkdi, bəsdi durduğun,
Şərin sinəsini dəldi haqq oxun,
Göstərdin zərbini "Dəmir yumruğun"
Zərbindən düşmənin çatladi goru,
Müşfiqin şərəfi, fəxri, qüruru.

Qarşında kim durar, coşub, daşanda,
Adını həkk etdin tarix daşında,
Tanrıya qovuşdun Suqovuşanda,
Yurda işiq saldı şəhadət nuru,
Müşfiqin şərəfi, fəxri, qüruru...

Mais Şadıbəy oğlu



*Baş gizir Səmədov
Mais Şadıbəy oğlu.
28.07.1977 –
06.10.2020
Qadaşoba kəndi.
Füzulidə şəhid olub*

Qadaşoba kəndində boy-a-başa yetişdin,
Hərbə verdin könlünü, odlar içində bişdin,
Səni Vətən çağırıldı, dar gününə yetişdin,
Cəngi çalındı, cəngi, Mais Şadıbəy oğlu,
Şimalın mərd pələngi, Mais Şadıbəy oğlu.

Başlandı haqqa doğru, son müqəddəs bir səfər,
Yumruq kimi birləşib millət oldu bir nəfər,
Füzuli, Cəbrayılda qazandığın o zəfər,
Düşmənlərin son zəngi, Mais Şadıbəy oğlu,
Şimalın mərd pələngi, Mais Şadıbəy oğlu.

Unutmadın Vətənə verdiyin sözü, andı,
Düşmənin beli sindi, leş-leş üstə qalandı,
Qürurla dalgalanıb qanınla işıqlandı,
Bayraqımın al rəngi, Mais Şadıbəy oğlu,
Şimalın mərd pələngi, Mais Şadıbəy oğlu.

Yurda şərəf gətirdin, mərdliyin, qeyrətinlə,
Ölümsüzlük qazanın haqqa şəhadətinlə,
Nizamlandı dastana sığmaz rəşadətinlə,
Bu dünyanın ahəngi, Mais Şadıbəy oğlu,
Şimalın mərd pələngi, Mais Şadıbəy oğlu.

Sən canına can verdin canım Azərbaycanın,
Səninlə qürur duyur, Məleykən, Süleymanın,
Tarixə həkk etdiyin adın, Qadaşobanın,
Əbədiyyət çələngi, Mais Şadıbəy oğlu,
Şimalın mərd pələngi, Mais Şadıbəy oğlu.

Cənab baş gizir



*Baş gizir Məmmədov
Mahir Ağasəlim oğlu.
28.01.1981 –
19.10.2020
Şixaput kəndi
Hadrutda şəhid olub*

106240/4

Böyüdüñ köksündə sevgi, məhəbbət.
Şixaput kəndindən apardı qismət,
Sənətin müqəddəs Vətənə xidmət,
Safdı əhdin, andın, cənab baş gizir.

Ana, Vətən oldu sözün həmişə,
Yurd eşqi köksündə döndü günəşə.
Vətən çağıranda döndün atəşə.
El uğrunda yandın, cənab baş gizir.

Göstərdin düşmənə qurd qeyrətini,
Qoydun gözlərində bəd niyyətini.
Əsir yurdlarının hüriyyətini,
Candan vacib sandın, cənab baş gizir.

Ruhun Füzulinin dolaylarında,
Boylanır Hadrutdan işiq halında.
Şir kimi vuruşub yolunda haqqın,
Nə bezdin, nə sindin, cənab baş gizir.

Şəri yuvasında boğdun əlinlə,
Göylərə ucaldın haqq əməlinlə.
Ömrün davam edir oğlan Səlimlə.
Ölməzlik qazandın, cənab baş gizir...

Seyfi ləqəbli igid



*MAXE Seyfullayev
Fərid Xeyrulla oğlu.
23.08.1991 –
14.11.2020
Hacıqurbanoba kəndi.
Şuşada şəhid olub.*

Hacıqurbanobada adıyla tanınırdı,
Fərid Xeyrulla oğlu, zatiyla tanınırdı,
Ürəyinin atəşi, oduyla tanınırdı,
Böyüdü, yaşa doldu Seyfi ləqəbli igid.

Xüsusi təyinatlı dəstənin əsgəriydi,
Şir kimi vuruşurdu, canavarın biriydi,
Ölümə dik baxırdı, o həmişə diriydi,
Qəfil saraldı, soldu, Seyfi ləqəbli igid,

Ana Vətən çağırdı, sərt dayandı bu yolda,
Haqsızha haqq vermədi, mərd dayandı bu yolda,
Suqovuşan, Füzuli, Hadrutda Cəbrayılda,
Tarixlərə iz saldı, Seyfi ləqəbli igid.

Doğma yurdda sevgili Leylası gözləyirdi,
Şirin-şəkər balası Aylası gözləyirdi,
Gözü yaşılı ananın layLASI gözləyirdi,
Şuşada şəhid oldu, Seyfi ləqəbli igid.

Dillərdə əzbər oldu rəşadəti, qazandı,
Vətənə qurban getdi, min rəhməti qazandı,
Tanrıının hüzurunda şəhadəti qazandı,
Ölməzlərə qoşuldu, Seyfi ləqəbli igid.

Qaracəllinin



*MAXE Mustafayev
Samir Azər oğlu.
10.03.2000 –
29.10.2020
Qaracəlli kəndi.
Suqovuşanda şəhid olub*

Şəhid naləsinə göynəyir fələk,
Gözləri suludu Qaracəllinin.
Yolları boş idi, evləri seyrək,
Ürəyi doludu Qaracəllinin.

Bir az soyuq idi, bir az da bürkü,
Gəldim ziyarətə, dedim diz çöküm,
Azər pir ocağı, Mustafa kökü,
Uludan uludu Qaracəllinin.

Atanı qardaşı sandım, İlahi,
Od vurub yandırıdı ananın ahi,
Şəhadət qazanan Samirin ruhu,
İşiq, nur halidi Qaracəllinin.

Cox təlatüm olar su qovuşanda,
Bu kənd yaxşı görsən suqovuşındı,
Samir yazan tarix Suqovuşanda,
Tanrıya yoludu Qaracəllinin.

Könüllərdə qurdı şəhidim taxtı,
Ay ata, ay ana, qınama baxtı,
Şəhidlər Vətənin şərəf paytaxtı,
Samir simvoludu Qaracəllinin...

Ucalıq gətirdi Rəvan.



Bu eldə igid çox, birdi, ikidi,
Yaxşı xatırlayır kənd bu igidi,
Vətənin sevgisi qanında idi,
Əsgər tək böyüdü seçilmiş insan,
Vətənə ucalıq gətirdi Rəvan.

Sönmədi Vətənə məhəbbət odu,
Haqqə kəc baxanın gözünü ovdu,
Düşməni yurdundan it kimi qovdu,
"Canavar" ləqəbli topçu qəhrəman,
Vətənə ucalıq gətirdi Rəvan.

*Əsgər Şahmuradov
Rəvan Dilşad oğlu.
14.07.1999 –
16.10.2020
Şərifoba kəndi.
Füzulidə şəhid olub.*

Xalqı heyran etdi ləyaqətiylə,
Sevildi şir kimi cəsarətiylə,
Zirvələr fəth etdi rəşadətiylə,
Gördü bütün dünya, bildi bu cahan,
Vətənə ucalıq gətirdi Rəvan.

Ürəyində sevgi, üzdə nur getdi,
Daşdı dağ çayı tək, coşdu, gur getdi,
Bir sərrast atəşlə bir tabor getdi,
Oldu şər yuvası yer ilə yeksan,
Vətənə ucalıq gətirdi Rəvan.

Hünərin öündə ürəklər coşur,
Şairlər şəninə nəğmələr qoşur,
Şəhidlər ölmür ki, haqqə qovuşur,
Onunla fəxr edir can Azərbaycan,
Vətənə ucalıq gətirdi Rəvan.

Ehtiram



*MAXE Heydərov
Ehtiram Şahin oğlu.
05.03.2000 –
15.10.2020
Uzunoba kəndi.
Suqovuşanda şəhid
olub*

Uzunoba kəndində sakit, adı ailə,
Bir oğul pərvazlandı, bu obaya, bu elə,
Böyüdü Şahin kişi torpağa sevgi ilə,
Sevdir öz anan kimi bu Vətəni, Ehtiram,
Yad edir ehtiramla Vətən səni, Ehtiram.

Hərbçiliyə salmışdır əzəl gündən meylini,
Topa tutub yox etdin düşmənin fənd-felini,
Öz dəmir yumruğunla qırdırın yağı belini,
Qovdun yurdun başından duman, çəni,
Ehtiram,

Yad edir ehtiramla Vətən səni, Ehtiram.

İgid kəşfiyyatçı tək özünü kəşf eylədin,
Ən ulu tarixlərə adını nəqs eylədin,
Əsir torpaqlarımıza azadlıq bəxş eylədin,
Qurban etdin o ruhu, bu bədəni, Ehtiram,
Yad edir ehtiramla, Vətən səni, Ehtiram.

Qeyrətdə, cəsarətdə Mübarizlə yarışdırın,
Nərə çəkib şir kimi, canavar tək vuruşdırın,
Suqovuşan uğrunda şəhadətə qovuşdırın,
Allah rəhmət eləsin, qəni-qəni, Ehtiram ,
Yad edir ehtiramla Vətən səni, Ehtiram.

Bu obanın, bu elin səndən uca yeri yox,
Şəhidlik məqamında səndən canlı diri yox,
Şənini vəsf etməyə qələmin hünəri yox,
Bilirəm bağışlayar ruhun məni, Ehtiram,
Yad edir ehtiramla Vətən səni, Ehtiram!

A Məmmədxanlı



**Ağayev Elvin Valeh
oğlu**
25.11.1997 –
30.10.2020
Cəbrayılda şəhid olub

Xəzər sahilində balaca bir yurd,
Övladları qoçaq, igidləri qurd,
Doğru ad qoyubmuş o Dədəm Qorqud,
Bir igid qayıtdı köynəyi qanlı,
Öyün şəhidinlə, a Məmmədxanlı.

Ağa soyundandı, Elvindi adı,
Gözünə sıgmirdi arzu, muradı,
Düşmənin Vətəndə tozu qalmadı,
Göylər sakinidi, cənnət məkanlı,
Öyün şəhidinlə, a Məmmədxanlı

Vətənin daşına hər yer vətəndi,
Yurddan qeyri hər şey itib gedəndi,
Elə ucaldı ki, kiçik bir kəndi,
Oldu el içində şöhrətli, şanlı,
Öyün şəhidinlə, a Məmmədxanlı.

Üzdü boğazını şər adlı divin,
Şəhid məqamına ucaldı Elvin,
Toxta, Valeh kişi, qürurlan, sevin,
Diridən diridir, canlıdan canlı,
Öyün şəhidinlə, a Məmmədxanlı.

Sadiq



*Baxışov Sadiq Bəkir
oğlu
02.12.2001 –
28.10.2020
Çarxi kəndi.
Ağdərədə şəhid olub.*

Dərd dərdi, qan qanı çəkir, qardaşım,
Dağa da güvənmə, çökür, qardaşım,
Halal zəhmətiylə Bəkir qardaşım,
Bir igid böyüdü, andına Sadiq.
Sən sadiq oldun öz adına, Sadiq.

Adını qazandın Dədəm Qorquddan,
Soyun Baxışdandı, kökün boz qurddan,
Düşməni it kimi qovdun bu yurddan,
Baxdın qələbənin dadına, Sadiq,
Sən sadiq oldun öz adına, Sadiq.

Koroğlu nəslisən, ər oğlusən ər,
Haqqın savaşında göstərdin hünər,
Sənə dua edir Füzuli, Tərtər,
Həkk oldun tarixin yadına, sadiq,
Sən sadiq oldun öz adına, Sadiq.

Məqamın ucadı haqqın yolunda,
Mələklər əyilir sağın, solunda,
Ruhun bir günəşdi, şəhid halında,
Bu torpaq qızınır oduna, Sadiq,
Sən sadiq oldun öz adına, Sadiq...

Vüqar



*Əsgər Sadiqov Vüqar
İlqar oğlu
30.04.2001 –
13.10.2020
Qusarçay kəndi.
Füzulidə şəhid olub.*

Qusarçayda igid oğullar çoxdu,
İgidlər fövqündə biridi Vüqar.
Hər biri düşmənin gözünə oxdu,
Uçan sarayların tiridi Vüqar.

Vətən haray çəkdi, duydu çətinin,
Yurdun uca tutdu ləyaqətinin,
Silaha çevirib öz qeyrətinin,
Ölümün üstünə yeridi Vüqar.

İmana güvəndi Tanrı qulu tək,
İşıqlı yolmu var, nurlu yolu tək,
Düşməni başına yağıdı dolu tək,
Odundan qar kimi əridi Vüqar.

Yağı sinəsinə əcəl tək endi,
Füzuli uğrunda torpağa döndü,
Düşməni ağlatdı, Vətən sevindi,
Bir nəslin müqəddəs piridi Vüqar.

Bayraqlar qoynunda dəfn oldu nəşin,
Şəhidlik, qazilik Allahın işi,
Ağlama, səbr elə, ay İlqar kişi,
Şəhidlər ölmür ki, diridi Vüqar...

Günəş



*Könülli Qocayev
Günəş Əfqan oğlu
13.11.1996 –
01.11.2020
Palçıqoba kəndi
Xocavənddə şəhid olub*

Bir Günəş doğuldu Palçıqobaya,
İşığı bir elə nur paylayırdı.

Sanki yovuşmurdu fani dünyaya,
İçindən bir Vətən haraylayırdı.

Əsir torpaqların ahi, naləsi,
İçini yandıran bir od, gur atəş.
Tapdanmış qürurun inilti səsi,
Qoymurdu şəfəqlər saçə bu günəş.

Tərtərin qaranlıq səmalarından,
Düşmənin başına od ələyirdi.
Cəbrayıł, Füzuli, Qubadlıyacan,
Mənfur qaranlığı güllələyirdi.

Zülməi nuryula parçalayaraq,
Qara buludlardan öc aldı Günəş.
Xocavənd uğrunda olub bir bayraq,
Nurlu şəhadətə ucaldı Günəş.

Tanrıdan nurlanan günəşlər sönməz,
Qürubda dincini almağa getdi.
Vətənim bölünməz, şəhidlər ölməz,
Göylərdə əbədi qalmağa getdi...

Elsevər



*Əsgər Əliyev Elsevər
Hikmət oğlu
07.08.2001 –
02.10.2020
Qusarçay kəndi.
Füzulidə şəhid olub.*

Hikmət kişi bilirmiş ad qoyanda,
Yurd sevənmiş, el sevənmiş Elsevər.
Qusarçaydan əl çəkməzdi bir an da,
Çay sevənmiş, sel sevənmiş Elsevər.

Böyüyünce min əcəldən qayıtdı,
Ürəyində Vətən eşqi oyatdı,
Torpağını sevə-sevə boy atdı,
Aysevənmiş, ilsevənmiş Elsevər.

İlk sevgisi ürəyində dil açdı,
İmanlıydı, Tanrısına əl açdı,
Yurd sevdası puçurladı, gül açdı,
Yurd xoşlayan, gülsevənmiş Elsevər.

El çağırıldı, Allah, deyib, güc aldı,
Füzulidə yağılardan öc aldı,
Şəhidliyin zirvəsinə ucaldı,
Ölməzliyə yolsevənmiş Elsevər.

Tarix yazdı göstərdiyin rəşadət,
Şəhidliyin ucalığa şəhadət,
Unudulmaz etdi səni məhəbbət,
El sevəni el sevərmiş, Elsevər...

Oyan, şəhidim



Səni sevənlərə yoxluğun bir dağ,
Hüseyin... dedikcə yanır dil, dodaq,
Yenə əzizlərin yanındadı, qalx,
Bilirəm olubdu əyan, şəhidim,
Oyan, qurban olum, oyan, şəhidim.

Göylər də ağlayır, yer köks ötürür,
Tanrı bu fəryadı necə götürür,
Vətən yarasına şəfadan ötrü,
Öz şirin canına qıyan şəhidim,
Oyan, qurban olum, oyan, şəhidim.

Əsgər Soltanov

Hüseyin Fərhad oğlu.
26.04.1996 –
22.10.2020
*Hacıqurbanoba kəndi
Xocavənddə şəhid olub*

Dönüb mərd xalqımın qəhrəmanına,
Boyadın düşməni qızıl qanına,
Ucalıb işığın nur məqamına,
Göydə mələklərə həyan şəhidim,
Oyan, qurban olum, oyan, şəhidim.

Yaşlı gözümüzə gülüb gedirsən,
Oxtək ürəkləri dəlib gedirsən,
Hər gün yuxumuza gəlib gedirsən,
Getmə, ayaq saxla, dayan, şəhidim,
Oyan, qurban olum, oyan, şəhidim...

Əriyib Fərhadın gözünün nuru,
Anan nə gündədi, Allah sən qoru,
Sənsiz itirmişik ağlı, şüuru,
Bizi yesir günə qoyan şəhidim,
Oyan, qurban olum, oyan, şəhidim.

Dədəli qəhrəmanı



*MAXE Qədirov
Müqəddəs Nail oğlu
14.05.1992 –
07.10.2020
Dədəli kəndi.
Füzulidə şəhid olub.*

Qədim-qayım bir kənddə göz açmışdı dünyaya,
Nail Qədir soyadı iz açmışdı dünyaya,
Öz Müqəddəs adıyla söz açmışdı dünyaya,
Tarixlərə zəfərlə yazılıdı adı, sanı,
Sən həmişəyəşarsan, Dədəli qəhrəmanı.

Onu Vətən çağırıldı, anası qaldı getdi,
Şirin-şəkər, bal qızı, sonası qaldı getdi,
Üçrəngli bayraq kimi göyə ucaldı getdi,
Ən uca zirvələrə qalxdı şöhrəti, şanı,
Sən həmişəyəşarsan, Dədəli qəhrəmanı.

Kəmənd atıb yağıya xam attək cilovladı,
Yurda kəc baxanları kəklik kimi ovladı,
Düşməni tazı kimi Cəbrayıldan qovladı,
Füzuli torpağına qarışdı qızıl qanı,
Sən həmişəyəşarsan, Dədəli qəhrəmanı.

Bu torpağın, bu elin sevgisindən güc aldı,
Düşmənə qan uddurub, yağılardan bac aldı,
Ən müqəddəs məqama, şəhadətə ucaldı,
Ölümüylə diriltdi canım Azərbaycanı,
Sən həmişəyəşarsan, Dədəli qəhrəmanı.

Şəhidlik məqamında sən göylərin sirrisən,
Müqəddəs əməlinlə müqəddəs pir yerisən,
Ucalardan ucasan, dirilərdən dirisən,
Ölməzlər sırasına atmışan öz imzani,
Sən həmişəyəşarsan, Dədəli qəhrəmanı...

İkram, Çiləgirin şəhid övladı



*Əsgər Məmmədov
İkram Ehtiram oğlu.
08.06.2002 –
13.10.2020
Çiləgir kəndi.
Füzulidə şəhid olub.*

Çiləgir kəndində çoxdu İgidlər,
Suyundan mərd çıxır, torpağından ər,
Vətən çağıranda hərə bir əsgər,
Candan üstün tutdu, Vətənə andı,
İkram, Çiləgirin şəhid övladı.

Gah yolcu olurdu, gah da yol idi,
Haqsızın ağası, haqqı qul idi,
O tamam başqa cür bir oğul idi,
Yerli yerindəydi ağılı, savadı,
İkram, Çiləgirin şəhid övladı.

Ömrü qönçə idi, bir növbəhardı,
Haqsıza dağ çəkib haqqına vardı,
Əsir torpaqları qanla suvardı,
Zərbindən şər susdu, yer- göy
oynadı,
İkram, Çiləgirin şəhid övladı.

Yaşadı dünyada müsafir kimi,
Andı müqəddəsdi, özü pir kimi,
Girdi döyüslərə cəsur şir kimi,
Yurdumuzdan kafir iti qovladı.
İkram, Çiləgirin şəhid övladı.

Şəhidlər Allaha ən yaxın sir daş,
Mələkdən, fələkdən ucadı bir baş,
Başını uca tut, Ehtiram qardaş,
Oğlunun tarixə yazıldı adı,
İkram, Çiləgirin şəhid övladı...

Kamil Şixəmməd oğlu



Baş çavuş
Şixmuradov Kamil
Şixəmməd oğlu.

25.12.1978 –
08.11.2020

Fərzəlioba kəndi .
Laçında şəhid olub.

O Fərzəliobada bu dünyaya göz açdı,
İgid kimi böyüdü, hünərindən söz açdı,
Xudatın tarixində şərəfli bir iz açdı,
Yurda işıqdı, nurdu, Kamil Şixəmməd oğlu.

Bu Vətənə xidməti seçib qəhrəman oldu,
Neçə-neçə sınaqdan keçib qəhrəman oldu,
Düşmənləri ot kimi biçib qəhrəman oldu,
Quşu gözündən vurdu, Kamil Şixəmməd oğlu.

Düşmədi, şan-şöhrətin, var-dövlətin eşqinə,
Döyüş yolunu seçdi bu millətin eşqinə,
Sürəyyanın, Fəridin, ədalətin eşqinə,
Düşmənə qan uddurdu,
Kamil Şixəmməd oğlu.

"Əmi" çağırıldılar dostları darıxanda,
Dilində Vətən idi, axşamı, sabahında,
Ölməzliyə qovuşub Tanrıının dərgahında,
Şəhidlik taxtı qurdu, Kamil Şixəmməd oğlu.

Azad oldu yurdumuz, artdı şöhrətim, şanım,
Tarixlərə yazılıdı qəhrəmanlıq dastanım,
Onunla fəxr eyləyir canım Azərbaycanım,
Yurda şərəf, qürurdu, Kamil Şixəmməd oğlu,
Sönməz işıqdı, nurdu, Kamil Şixəmməd
oğlu...

Rəşadətli Rəşidim



Nəzər kişi, bu həyat sevgisiylə gözəldi,
Qədim-qayım bir eşqə təzə mağar düzəldi,
Yeni həyat kəndinə yeni bir həyat gəldi,
Nur üzlü, nur simalı, nur sıfətli Rəşidim.

Ruhu yerə sığmirdi, göylərə uzanırdı,
Əlinin qabarıyla çörəyin qazanırdı,
Soyuq adamların da ürəyi qızınırıdı,
Od kimi istiqanlı, hərarətli Rəşidim!

*Könüllü Mədinov
Rəşid Nəzər oğlu
24.04.1996 –
14.10.2020*

*Yeni həyat qəsəbəsi.
Füzulidə şəhid olub.* Sən şərə zəfər çalıb məhəbbət qazanmışan,
Soyadına, kökünə şan-şöhrət qazanmışan,
Fülli savaşında şəhadət qazanmışan,
Vətən təəssübkeşi, el qeyrətli Rəşidim.

Ulu haqqə qovuşdun sən haqqın savaşında,
Haqqın var bu Vətənin torpağında, daşında,
Yaşadacaq əbədi xalq səni yaddaşında,
Sən əbədiyaşarsan, rəşadətli Rəşidim!
Vətən təəssübkeşi, el qeyrətli Rəşidim...

Nərəcan kəndinin mərd oğlu Qürbət



Nərəcan, Xaçmazın dilbər guşəsi,
Gözəldir nərgizi, tər bənövşəsi,
Güldürdü bir evi oğul nəşəsi,
Bəslədi könlündə sevgi məhəbbət,
Nərəcan kəndinin mərd oğlu Qürbət.

Böyüüb fəhm etdi yaxşını, pisi,
Şərə savaş açıb, qovdu iblisi,
Düşdü ürəyinə Allah sevgisi,
İmanı yoluna saçdı hərarət,
Nərəcan kəndinin mərd oğlu Qürbət.

*MAXE Tarverdiyev
Qürbət Rasim oğlu.
21.05.1998 –
08.10.2020
Nərəcan kəndi.
Füzulidə şəhid olub.*

Sözü bütöv idi, əməli birdi,
Haqqına diz çöküb iman gətirdi,
Vətən çağıranda savaşa girdi,
Göstərdi şir kimi hünər, cəsarət,
Nərəcan kəndinin mərd oğlu Qürbət.

Bayraqım rəng aldı qızıl qanından,
Azadlıq günəşi doğdu danından,
Füzuli uğrunda keçdi canından,
Qazandı əlçatmaz bir əbədiyyət,
Nərəcan kəndinin mərd oğlu Qürbət.

Şəhidim, ocaqsan, uğur pirisən,
İşığın özüsən, sən nur yerisən,
Şanlı Vətənimin qürur yerisən,
Səninlə fəxr edir, bu yurd, məmləkət,
Nərəcan kəndinin mərd oğlu Qürbət...

Nur içində yat



*Bayramov Məmməd
Arif oğlu.
23.11.2001 –
18.10.2020
Xaçmaz şəhəri.
Füzulidə şəhid olub.*

Bayrama çevrildi sən doğulan gün,
Adını həmd olan, Məmməd qoydular.
Peyğəmbər adını daşıdığınçün,
Rəğbət bəslədilər, hörmət qoydular.

Halal bir mayadan gəlmişdi kündən,
Bu yükü götürmək deyildi asan.
Dərk edib özünü tanıyan gündən,
Çalışdın bu ada layiq olasan.

Həmişə xeyirə sən qanad gərdin,
Adının nə uca qiyməti vardı.
Elə uşaqlıqdan Vətənsevərdin,
Canında bi elin qeyrəti vardı.

Vətən harayladı, ilk sıradaydın,
Azad oldu yurdum Cəbrayıł, Murov,
Zəngilan, Füzuli, gözlərin aydın,
Uca dağ başına tez düşür qırov.

Sevin, Arif kişi, ana, ağlama,
Hər kəsə şəhidlik bəxş etmir həyat.
Mələklər də səcdə edir oğluna,
Nur üzlü şəhidim, nur içində yat,
Hər kəsə şəhidlik lütf etmir həyat...

Ey Vətən oğlu



*MAXE Xurşudov
Nazir Məhəmməd
oğlu.*

*01.02.1985 –
28.10.2020
Çaykənarı kəndi.
Xocavənddə şəhid
olub.*

Nurlu bir axşamda gəldin dünyaya,
Dedilər çıraqsan, ey Vətən oğlu.
Elə oğul oldun elə, obaya,
Həmişə üzəqsan, ey Vətən oğlu.

Məhəmməd hümməti, yolun haqq yolu,
Ürəyin işiqla, sevgiyə dolu,
Gur yanın həyatın odlu, alovlu,
Sönməyən ocaqsan, ey Vətən oğlu.

Yazdır Füzulidə, Ağdamda dastan,
Xocavənd uğrunda tökdün qızıl qan,
Səninlə fəxr edir, Şahin, Asiman,
Ən uca bir dağsan, ey Vətən oğlu.

Parlaq ömür sürdün, şərəfli, şanlı,
Nə uca adın var, Azərbaycanlı,
Diridən dirisən, canlıdan canlı,
Sən həmişə sağsan, ey Vətən oğlu.

Tarixə yazıldı şanın, şöhrətin,
Qürur mənbəyisən ulu millətin,
Sonsuz göylərində əbədiyyətin,
Enməyən bayraqsan, ey Vətən oğlu...

Mirzə ləqəbli Sərxan



Mirzəmməd kənd, Xaçmazın qədim-qayım
bir kəndi,
İnsanları imanlı, möminləri əfəndi,
Xeyirxahlıq qoxuyur hər bərəsi, hər bəndi,
Belə kənddə doğuldu yenilməz bir qəhrəman,
Xalqın qürur yerisən, mirzə ləqəbli Sərxan.

Vətəninə xidməti canının borcu sandın,
Torpağın keşiyində rəşadətlə dayandın,
Həyat amalın oldu, el önündə hər andın,
Vermədin bir sırrı sən, mirzə ləqəbli Sərxan,
Xalqın qürur yerisən, mirzə ləqəbli Sərxan!

*MAXE Mirzəmmədov
Sərxan Osman oğlu.
03.08.1998 –
09.10.2020
Mirzəmmədkənd
kəndi.
Murovda şəhid olub.*

Tanındın bu Vətənə sonsuz məhəbbətinlə,
Düşmənə qan uddurdun zərbin, cəsarətinlə,
Üzümüzü ağ etdin, yudun rəşadətinlə,
Alnímizdan kiri sən, mirzə ləqəbli Sərxan,
Xalqın qürur yerisən, mirzə ləqəbli Sərxan.

Osman kişi, qürurlan, oğlun getdi pir oldu,
Amaliyla əməli haqq yolunda bir oldu,
Ruhu göyə ucaldı, cismi torpaq, yer oldu,
Sən azadlıqpirisən, mirzə ləqəbli Sərxan,
Xalqın qürur yerisən, mirzə ləqəbli Sərxan.

Suqovuşan, Murovda daddin qisasın tamın,
Can oduyla yandırdın azadlığın gur şamın,
Şəhadətə ucaldın, göylərdədir məqamın,
Dirilərdən dirisən, mirzə ləqəbli Sərxan,
Xalqın qürur yerisən, mirzə ləqəbli Sərxan.

Bu da son fərman



*Əsgər Səfərəliyev
Rəşad Fərman oğlu.
02.10.2001 –
28.09.2020
Xaçmaz şəhəri.
İlk şəhid.
Mübariz postunda
şəhid olub.*

Bir igid doğuldu Xaçmaz elində,
Nəzir payladılar, qurban yedilər.
Sevincdən dodağı qaçıdı gülün də,
Allahın əmriyidi, Rəşad dedilər.

Qismət də, tale də Tanrı ətası,
Vətənin car çəkən vaxtına düşdü.
Qisas alammadı qazi atası,
Qisas igid oğlun baxtına düşdü.

Qəhrəman Mübariz idealıydı,
Böyüdü, döyükən mübariz oldu.
Şəhid rütbəsinə iddialıydı,
Mübariz postunu alıb vuruldu...

Ölümдən, itimdən keçər mərd işi,
Oğlun müqəddəsdir, Tanrıdı şahid.
Başını dik saxla, ay Fərman kişi,
Qurddan qurd törəyər, qazidən şəhid.

Bilirəm kövrəksən, ürəyin yanır,
Nə əlac tapmırsan, nə də ki, dərman.
Tanrı dərgahından nur tək boylanır,
Rəşad ölməz oldu, bu da son
fərman...

Azadlığın nur yolu



*Əsgər Məmmədov
Pərvin Natiq oğlu.
04.08.2001 –
21.11.2020
Şıxlar kəndi.
Suqovuşanda şəhid olub.*

Qədim Şıxlar Vətənindi, evindi,
Oğlu oldu, qazi Natiq sevindi,
Sənsiz qalıb ocaq indi, ev indi,
Evin olan bir oğlusan, Pərvinim,
Azadlığın nur yolusan, Pərvinim.

Dərdin oldu Vətən dərdi, bələsi,
Sənə düşdü əsir yurdun xilası,
Mətanətin qədim Şıxlar qalası,
Vüqarlısan, qürurlusan, Pərvinim,
Azadlığın nur yolusan, Pərvinim.

Ən layiqli övlad oldun ölkəyə,
Od ələndi, çəkilmədin kölgəyə,
Sən Vətəni ayırmadın bölgəyə,
Ağdamlısan, Murovlusan, Pərvinim,
Azadlığın nur yolusan, Pərvinim.

Qorxutmadı ildirimlər, yağışlar,
Hünərini mələklər də alqışlar,
Azad oldu Suqovuşan, Talışlar,
İşiq dolu, nur dolusan, Pərvinim,
Azadlığın nur yolusan, Pərvinim.

Tarix yazdın, tarixlərə qarışdın,
Cəngə girib aslan kimi vuruşdun,
Haqq yolunda şəhadətə qovuşdun,
Əbədiyyət simvolusan, Pərvinim,
Azadlığın nur yolusan, Pərvinim.

Anarlar Anar



*Əsgər Mürsəliyev
Anar Səfər oğlu.
21.11.2001 –
25.10.2020
Xaçmaz şəhəri.
Tərtərdə şəhid olub.*

Sən kökdən yarandın, göydən enmədin,
Səfərin müqəddəs, yandın, sönmədin,
Tanrı min sınaga çəkdi, dönmədin,
Oğulları bərkdə sinarlar, Anar,
Səni fəxarətlə anarlar, Anar!

Böyüdün, Mübariz gücü qolunda,
Vətənə hay verdin, cəngi çalanda,
Canından keçənlər Vətən yolunda,
Müqəddəs məqama qonarlar, Anar,
Səni fəxarətlə anarlar, Anar!

Azaddı Cəbrayıl, Füzuli, Tərtər,
Düşmənə od qoyub, göstərdin hünər,
Zülmətin bağrını yarib dələnlər,
Göydə günəş kimi yanarlar, Anar,
Səni fəxarətlə anarlar, Anar!

İgidliyin ağla, gümana gəlməz,
Zaman da adını tarixdən silməz,
Vətənim bölünməz, şəhidlər ölməz,
Şəhidi müqəddəs sanarlar, Anar,
Səni fəxarətlə anarlar, Anar!

Qanının rəngi var bayraqın üstə,
Haqqın gəzdiyimiz torpağın üstə,
Azadlıq adlanan o dağın üstə,
Əbədi bir heykəl yonarlar, Anar,
Səni fəxarətlə anarlar, Anar!

Peyğəmbərlik məqamı



*Hacıyev Davud
Novruz oğlu.
14.07.1998 –
26.11.2020
Xaçmaz şəhəri.
Füzulidə şəhid olub.*

Ömür yollarında xoş günə vardıq,
Bizə də bir oğul lütf etdi Allah.
Peyğəmbər xətrinə Davud çağırıldıq,
Peyğəmbər kimiydin, əstafurullah.

Sənin gəlmişinlə ruhum da güldü,
Min bir əziyyətlə böyüdüm, oğul.
Sənlə nəfəs alıb, səninlə oldum,
Ömrümü dən kimi üyütdüm, oğul.

Sənə söykənirdim, nə yaxşı vardın,
Ay mənim yeganə arxam, dayağım.
Məni qərq olmağa qoymayan varlıq,
Ümmənələr içində xilas qayığım.

Səninlə həyatım xoş bahardı ki,
Sanki çiçək açıb qönçələyirdin.
Üzündə elə bir işiqvardı ki,
Ömrümə, günümə nur çı�ayırdın.

Vətən zülmətdəydi, söylədin, vaxtdı,
Gedirəm Vətənə işiq yaymağa.
Düşdü taleyinə şəhidlik baxtı,
Azadlıq yolunda döndün bayrağı.

Başını dik saxla, Validə anam,
Gündüzlər günəşəm, gecələr Ayam.
Bir salavat çevir, ruhuma salam,
Daha peyğəmbərlər məqamındayam...

Qəhrəman Kərəm



*Könüllü Veyisov
Kərəm Səddar oğlu
11.12.1998 –
11.11.2020
Xaçmaz şəhəri.
Daşaltıda şəhid olub.*

Xaçmaz alqışladı Səddar övladın,
Tanrı Kərəm qıldı, qoydular adın,
Sən bu mərtəbəyə asan qalxmadın,
Dünya çox elədi imtahan, Kərəm,
"Canavar" ləqəbli qəhrəman Kərəm!

Vətənə xidməti seçib bəyəndin,
Həmişə cəld oldun, qıvrıq geyindin,
Köynək bəyənmədin, bayraq geyindin,
Qəlbinə bəzəkdi din, iman, Kərəm,
"Canavar" ləqəbli qəhrəman Kərəm!

Adın Tanrımızın göy kitabında,
Həmişə 1 idin haqq hesabında,
Sən bir döyüşcüydün dünya çapında,
Üçqat çempiondun, pəhləvan Kərəm,
"Canavar" ləqəbli qəhrəman Kərəm!

Düşmənlə könüllü girdin savaşa,
Qarışdın qanınlı torpağa, daşa,
Şahiddi Füzuli, Cəbrayıł, Şuşa,
Vermədin düşmənə heç aman, Kərəm.
"Canavar" ləqəbli qəhrəman Kərəm!

Şəhid zirvəsinə qalxdın hünərlə,
Yurdu sevindirdin şanlı zəfərlə,
Adın tarixlərə yazıldı zərlə,
Unutmaz el səni heç zaman, Kərəm,
"Canavar" ləqəbli qəhrəman Kərəm!

Nur içində yat



Bir yaz iki nurdan bir nur doğuldu,
Nurağa dedilər, nur tək oğuldu,
Xaçmaza nur saldı, yaraşlıq oldu,
Qəfil işıqlandı qaranlıq həyat,
Nurüzlü Nurağam, nur içində yat.

Nurdan doğulmuşdu, nur işiq idi,
Gözlər qamaşırdı, gur işiq idi,
Təpədən dırnağa yaraşlıq idi,
Bu dünya zülməti sevirmiş, heyhat,
Nurüzlü Nurağam, nur içində yat.

**Əsgər Tağıyev Nurağ'a
Davud oğlu**
20.04.2001 –
11.10.2020
Xaçmaz şəhəri.
Murovda şəhid olub.

İşıqlı böyüdü, igid ər oldu,
Vətənin dar günü səfərbər oldu,
Haqqın ordusunda haqq əsgər oldu,
Şükür, azad oldu bu el, bu elat,
Nurüzlü Nurağam, nur içində yat.

Layiqli payını aldı o düşmən,
Azadlıq uğrunda şəhid oldun sən,
Tanrı dərgahında salmışan məskən,
Səni necə tapım, göylər yeddi qat,
Nurüzlü Nurağam, nur içində yat.

Davud kişi, mərdlik, kökdə, qandadır,
Vətən şəhid qoxur, torpaq qan dadır,
Oğlun mələklərlə bir məqamdadır,
Başına and içir, yer-göy, kainat,
Nurüzlü Nurağam, nur içində yat...

“Şako” ləqəbli Şöhrət



**Kənülkü Cəlilov
Şöhrət Cəfər oğlu**
**11.01.1998 –
28.10.2020**
Xaçmaz şəhəri.
Füzulidə şəhid olub.

Xaşmazın bərəkətli, bəhərli torpağında,
Bir oğul doğulmuşdu eşqin gur ocağında,
Baharın təravətli, ömrün cavan çağında,
Çiçək kimi qoxurdu, "Şako" ləqəbli Şöhrət !

Zəhmətdən yoğrulmuşdu halal duzu, çörəyi,
İmana söykənirdi, inam idi dirəyi,
Elə işıqlı idи əməlləri, ürəyi,
Haqdan düşən bir nurdu, "Şako" ləqəbli
Şöhrət !

Vətən haray salanda, millət səfərbər oldu,
Milli birlik yarandı, hamı bir nəfər oldu,
Pələng kimi vuruşdu, dönüb şiri-nər oldu,
Düşmənə qan uddurdu, "Şako" ləqəbli
Şöhrət !

Adını uca tutdu üçrəngli bayrağının,
Sildi üz ləkəsini müqəddəs torpağının,
Cəbrayılda, Ağdamda, Füzulidə yağınin,
Külün göyə sovurdu, "Şako" ləqəbli Şöhrət !

Ona şərəf gətirdi göstərdiyi rəşadət
Qovuşdurdu Tanrıya haqq yolunda şəhadət,
Şəhidlik zirvəsində qazanıb əbədiyyət,
Könüllərdə taxt qurdu, "Şako" ləqəbli
Şöhrət!

Şəhidlər ölməz



*Gizir Çobanov
Orxan Zahid oğlu
02.08.1997 –
29.09.2020
Yeni Sudur kəndi.
Füzulidə şəhid olub.*

Yeni Sudur kəndi, igidlər yurdu,
Tanrı lütf elədi, bir ər yoğurdu,
Ürəyi işıqdı, əməli nurdu,
Bir də belə oğul dünyaya gəlməz,
Orxan Zahidoğlu, şəhidlər ölməz.

Dərdi səninkiydi köçkün qardaşın,
Vətənə qurbəndi, deyirdin, başın,
Yurdu əsirlikdə qalan soydaşın,
Gözləri qan çəkər, ürəyi gülməz,
Orxan Zahidoğlu, şəhidlər ölməz.

Sevgidən güc alıb igid, ər oldun,
Elmdə, idmanda hünərvər oldun,
Vətənə xidmətə səfərbər oldun,
İçindən qisasa çağırıldı bir səs,
Orxan Zahidoğlu, şəhidlər ölməz.

Qalib kimi girdin sən Qarabağa,
Gömdün düşmənləri qara torpağa,
Füzuli uğrunda döndün bayrağı,
Bilənlər diz çökər, bilməyən bilməz,
Orxan Zahidoğlu, şəhidlər ölməz.

Elə üzəgiliyi, ucalıq da sən,
Şəhid xatırlanır, ucalıq desən,
Sən elə müqəddəs ucalıqdasan,
Tarixdən adını zaman da silməz,
Orxan Zahidoğlu, şəhidlər ölməz...

Elşən



Üfüqlər söküldü, günəş doğuldu,
Həyat əfsanəydi, şirin nağıldı,
Günlər bal dadırı, şəkər, noğuldu,
Bir oğul böyüdü, üzügülər, şən,
Füsunkar Xaçmazın mərd oğlu Elşən!

Ağasılar nəslili kökü, soyudu,
Ağabala kişi verdi öyündü,
Vətənə məhəbbət, eşqlə böyüdü,
Səni "oğul" deyib çağırdı Vətən,
Füsunkar Xaçmazın mərd oğlu Elşən!

*Ağasıyev Elşən
Ağabala oğlu
22.09.1999 –
04.10.2020
Xaçmaz şəhəri.
Suqovuşanda şəhid
olub.*

Qeyrətə qurşanıb döndün əskərə,
Haqqqa arxalanıb od qoydun şərə,
Hökmünə şahiddi Tərtər, Ağdərə,
Düşməni it kimi qovlamışan sən,
Füsunkar Xaçmazın mərd oğlu Elşən!

Suqovuşan oldu sular qovuşan,
Söndü əbədilik həyat adlı şam,
Sənin qovuşduğun ilahi məqam,
Tanrı hüzurunda mələklərə tən,
Füsunkar Xaçmazın mərd oğlu Elşən!

Sönməyən çıraqsan, həmişə gursan,
Millətə şərəfsən, xalqa qürursan,
Vətən torpağına əkilən nursan,
Əbədi işıqsan, göylərdən düşən,
Füsunkar Xaçmazın mərd oğlu Elşən!

Qürurudur Azərbaycanın



**Babayev Rauf
Fəxrəddin oğlu
05.06.2001 –
01.10.2020**
*Xaçmaz şəhəri.
Ağdərədə şəhid olub.*

Xaçmaz ığidlərin məskəni, yurdu,
Əfsanəvi şəhər, müqəddəs diyar.
Baba kök-soyundan bir nur doğuldu,
Adını mübarək Rauf qoydular.

Hər yerdə haqq imiş Allahın işi,
Bir ömür başladı, bir ömür bitdi.
Bir qismət yaşadı Fəxrəddin kişi,
Boynu doyunca öyməyib getdi.

Nələrə dözmədi o böyüyünçə,
Canından can verdi Simuzər ana.
Bir oğul böyüdü məğrur və incə,
Ürəyi xəzinə, qəlbi zər ana.

Vətən "oğul" dedi, oğul "can" dedi,
Mənfur yağılardan bac aldı Rauf.
Ağdərə uğrunda o qurban gedib,
Şəhid zirvəsinə ucaldı Rauf.

Nolar, toxunmayın o sarı simə,
Bitmir bu itkinin ağrı, acısı.
"Dayı" hayqranda gözəl Fatimə,
Bilmir nə söyləsin şəhid bacısı!

Şəhidlər heç zaman sönməyib yanar
İşığı, nurudur Azərbaycanın.
Başını dik saxla, Simuzər ana,
Oğlun qürurudur Azərbaycanın...

İslamov Cəlal



*Əsgər İslamov Cəlal
Ağahüseyin oğlu
03.07.2001 –
08.10.2020
Çarxi kəndi.
Füzulidə şəhid olub.*

Tanrı oğul verdi, baxdı, sınadı,
Oldu Hüseyinin qolu, qanadı,
Atanın, ananın bircə övladı,
İncisi, ləli sən, İslamov Cəlal!

Böyüdün imanlı, hörmət-izzətli,
Bayraq sevdalıydın, igid qeyrətli,
Vətən səsləyəndə birinci getdin,
Əzəldən beləsən, İslamov Cəlal!

Qovdun yağıları Vətən boyunca,
Yurdun qisasını aldın doyunca,
Düşmənin anasın ağlar qoyunca,
Güldürdün eli sən, İslamov Cəlal!

Tərtərdə, Talışda vuruşdun mətin,
Qondun zirvəsinə sən şəhadətin,
Şərəfli tarixin, əbədiyyətin,
Danışan dilisən, İslamov Cəlal!

Qarışdı müqəddəs torpağa qanın,
Yayıldı dünyaya şöhrətin, şanın,
Qırur mənbəyisən Azərbaycanın,
Şərəf heykəlisən İslamov Cəlal!

Elsevər Qaliboğlu



O dünyaya gələndən, önungdə kiçilirdik,
Çörək kimi yeyilib, su kimi içilirdi,
Kimsəyə bənzəmirdi, hamidan seçilirdi,
Başqa cürə oğuldu, Elsevər Qaliboğlu,
Zəfər üçün doğuldu, Elsevər Qaliboğlu!

Haqqa haqq qazandırıb, nə fənd bildi, nə
hiylə,
Güvənliyi hörməti, düşdü dodağa, dilə,
Canında el sevgisi, Vətən məhəbbətiylə,
Böyüküb yaşa doldu, Elsevər Qaliboğlu,
Zəfər üçün doğuldu, Elsevər Qaliboğlu!

*MAXE Yarıyev Elsevər
Qalib oğlu.
25.09.1986 –
30.10.2020
Xudat şəhəri.
Füzulidə şəhid olub.*

Vətən onu səslədi, oldu igid bir əsgər,
Füzuli torpağında göstərdi min bir hünər,
Sevindi Qalib oğlu, sevindi qızı Güller,
Düşmən saçını yoldu, Elsevər Qaliboğlu,
Zəfər üçün doğuldu, Elsevər Qaliboğlu!

Seçildin bu Vətənə, elə sədaqətinlə,
Azad oldu yurdumuz əzminlə, cürətinlə,
Yenildi mərə düşmən sənin rəşadətinlə,
Qan içində boğuldu, Elsevər Qaliboğlu,
Zəfər üçün doğuldu, Elsevər Qaliboğlu!

Hamı torpaq oğludu, kimsə göylərdə qalmır,
Azadlıq çiçəkləri qanla sulanır, solmur,
Ucaldığın şəhadət hər kəsə nəsib olmur,
Ən müqəddəs bir yoldu, Elsevər Qaliboğlu,
Zəfər üçün doğuldu, Elsevər Qaliboğlu!

Xaqani abi



Səfanın ocağı gurdı dedilər,
Gəlib xeyir-dua verdi Dədələr,
Bir oğul doğuldu, nurdu dedilər,
Oldular hüsnünün heyranı, abi,
Müqəddəs şəhidim, Xaqani abi!

Amalın işıqlı bir sabah idi,
Ürəyin işıqlı, xeyirxah idi,
Dilində bir Vətən, Bir Allah idi,
Başına tac etdin Qurəni, abi,
Müqəddəs şəhidim, Xaqani abi!

*Abi ləqəbli MAXE
Əskərov Xaqani
Səfa oğlu
27.08.1995 –
30.09.2020
Xudat şəhəri.
Füzulidə şəhid olub.*

Aylinin, Ahunun nur çıragsan,
Elinin, obanın güvən dağışan,
Bu yurdun ucalan al bayraqısan,
Kəsдин o qadanı, bu qanı, abi,
Müqəddəs şəhidim, Xaqani abi!

Vətən haray saldı, çağladın, coşdun,
Füzuli uğrunda şir tək vuruşdun,
Azadlıq yolunda haqqı qovuşdun,
Sən heyrətə saldın dünyani, abi,
Müqəddəs şəhidim, Xaqani abi!

Tarixdə, şeirdə hecalardasan,
Şəhidlik taxtında ucalardasan,
Qarşında diz çökər ucalar desən,
Qazandın şöhrəti, bu şanı, abi,
Müqəddəs şəhidim, Xaqani abi!

Hüseyinli İlqar, şanlı qəhrəman



*Baş gizir Hüseyinli
İlqar Şəmiyyət oğlu.
06.10.1976 –
09.10.2020
Xudat şəhəri
Suqovuşanda şəhid
olub.*

Dünyaya gələndə tutdular niyyət,
"İgidim" söylədi atan Şəmiyyət,
İşığa qərq oldu, yer, göy, təbiət,
Sənin gəlişinə güldü bu cahan,
Hüseyinli İlqar, şanlı qəhrəman!

Böyüdün, uçulan evə tir oldun,
Hərbçi taleyində baş gizir oldun,
Vətənin əmrinə müntəzir oldun,
Namərd yağıllara vermədin aman,
Hüseyinli İlqar, şanlı qəhrəman!

Qoşa qanadındı Həsən, Hüseyin,
Gözəl-göyçək qızın Leyla ürəyin,
Yurdun azadlığı arzun, diləyin,
Qanınla qazandın, göstərdi zaman,
Hüseyinli İlqar, şanlı qəhrəman!

"Kitayes" öndəydi, bilmədi səngər,
Şir kimi vuruşub göstərdin hünər,
Azaddı Füzuli, sevinir Tərtər,
Mənfur düşmənlərə qan uddurdun,
qan,
Hüseyinli İlqar, şanlı qəhrəman!

Şəhadət qazandın Suqovuşanda,
Haqqın var Vətənin qara daşında,
Həkk oldun tarixin qan yaddaşında,
Sənlə qürur duyur can Azərbaycan,
Hüseyinli İlqar, şanlı qəhrəman!

Göylər sakinidi Arazov Elçin



*Arazov Elçin Eldar
oğlu
08.08.2001 –
31.10.2020
Aşağı Ləğər kəndi.
Suqovuşanda şəhid
olub.*

Balaca bir kənddi Aşağı Ləğər,
Tanıdır bu kəndi böyük igidlər,
Bir oğul doğuldu, Elçin dedilər,
Qondu bir ocağa bəyaz göyərçin,
Göylər sakinidi Arazov Elçin!

Sevindi Mahirə, sevindi Eldar,
Çiçək sevgiləri gətirmişdi bar,
Min ildən bir gəlir belə oğullar,
Nə pislik bilmədi, nə nifrat, nə kin,
Göylər sakinidi Arazov Elçin!

Allah adamıydı, imanlı idi,
Namuslu, qeyrətli, vicdanlı idi,
Vətəncanlı idi, elcanlı idi,
Canı yox, Vətəni elədi seçim,
Göylər sakinidi Arazov Elçin!

Selə çevrilirdi coşub daşanda,
Qovdu tülkülləri qurd savaşında,
O haqqə qovuşdu Suqovuşanda,
Çıxdı əsir yurdun yuxuları çin,
Göylər sakinidi Arazov Elçin!

Ay Mahirə ana, İradə bacı,
Bilirəm ağırdı bu ağrı, acı,
Qismət ona imiş şəhidlik tacı,
Qoydu şirin canı Vətənçin, elçin,
Göylər sakinidi Arazov Elçin!

İlahəddin xalqın hünərvər oğlu



*Əsgər Mamedov
İlahəddin Diaməddin
oğlu.
02.07.2001 –
15.10.2020
Nabran kəndi.
Kəlbəcərdə şəhid olub.*

Görən torpaqdamı, yoxsa ki qanda,
İgidlər tükənməz Azərbaycanda,
Vətənin incisi gözəl Nabranda,
Bir həyat başlandı, sevinclə dolu,
İlahəddin, xalqın hünərvər oğlu

Dəyişdi zəmanə, ötdü neçə il,
Fələk gərdişini dəyişən deyil,
İdmana, imana salmışdı meyil,
Amalı müqəddəs, işiq, nur yolу,
İlahəddin, xalqın hünərvər oğlu!

Vətən çağıranda, "haycan" söylədi,
Qurbanı canına bu can söylədi,
Düşməni öündə zəlil eylədi,
İgidlikdə Babək, Nəbi, Koroğlu,
İlahəddin, xalqın hünərvər oğlu!

Güç aldı torpaqdan, Quran-Kərimdən,
Vətən torpağına əkildi dən-dən,
Xocavənd, Cəbrayıł, Kəlbəcərimdən,
Qovdu şeytanları Tanrıının qulu,
İlahəddin, xalqın hünərvər oğlu.

Sevin ana, ata, olma naşükür,
İlahi məqama ucaldı, şükür,
Mələklər əlinə göydə su tökür,
Şəhidlik zirvəsi sevməz hər oğlu,
İlahəddin, xalqın hünərvər oğlu!

Orxan Mürşüdobalı



Mürşüdoba Xaçmazın ən səfali guşəsi,
Oğulları hünərvər, qızlar,- çöl bənövşəsi,
Bir ocaqdan ucaldı mübarək övlad səsi,
Torpağından güc aldı, Orxan Mürşüdobalı!

Böyüdükcə bu kənddə qazanmışdı hörməti,
Yurduna vurğun idi, çox sevirdi milləti,
Canının borcu bildi Vətəninə xidməti,
Yağılardan öc aldı, Orxan Mürşüdobalı!

Vətənə məhəbbəti bir idi, beş eylədi,
Əsir torpaqlarımıza azadlıq bəxş eylədi,
Haqqın haqq kitabına zəfəri nəqs eylədi,
Şanlı qələbə çaldı, Orxan Mürşüdobalı!

Keçdi firtına kimi bu cahandan igidim,
O qansız yağılara içirdi qan igidim,
Suqovuşan uğrunda, keçdi candan igidim,
Şəhidliyə ucaldı, Orxan Mürşüdobalı!

Gülür azad yurdumuz, indi Vətən də şaddı,
Azərbaycan xalqına şanlı zəfər yaşatdı,
Ölməzliyə qovuşdu, yaddaşlara kök atdı,
Tarixlərə iz saldı, Orxan Mürşüdobalı!

*MAXE Osmanov
Orxan Mansur oğlu
25.11.1999 –
12.10.2020
Mürşüdoba kəndi.
Suqovuşanda şəhid
olub.*

Kamil Şamiloğlu, Şuşa pələngi



MAXE Məmmədov

Kamil Şamil oğlu.

25.12.1998 –

28.01.2021

Köhnə Xudat şəhəri.

Şuşada şəhid olub.

Köhnə Xudat kəndi, köhnə bir ocaq,
Bir eşq pöhrələnib atdı qol, budaq,
Bir oğul doğuldu, güldü dil, dodaq,
Dəyişdi dünyanın ritmi, ahəngi.

Dedilər yer oğlu deyil, göyündü,
Ürəyi Vətənlə, ellə döyündü,
Qarğı yox, Qır atı çapıb öyündü,
Sevdi uşaqlıqdan topu, tūfəngi.

Elə imanlıydı, sanki pir idi,
Varlığı varlığa bir nəzir idi,
Tanrıının əmrinə münrəzir idi,
Səslədi ana yurd, çalındı cəngi.

Şəhadət ömürlü ölüm yaşadı,
Məqamı peyğəmbər, pirlə qoşadı,
Nur saçır Füzuli, Ağdam, Şuşada,
Ucalan bayraqdan qanının rəngi.

Nişanlı igiddi, surətdə Yusif,
Mağar yox, məzarda etdilər tərif,
Anası Validə, qardaşı Rusif,
Saldılar boynuna şəhid çələngi.

Haqq idi, Haqqından güc alıb getdi,
Mənfur yağılardan öc alıb getdi,
İlahi zirvəyə ucalıb getdi,
Kamil Şamiloğlu, Şuşa pələngi...

Vüqarı Vüsəl



Gözəl bir məkanda gəldin dünyaya,
Çevrildi gəlişin büsata, toya,
Varlığın səs saldı elə, obaya,
Ülvi bir sevginin nübarı Vüsəl,
Yurdumun qüruru, vüqarı Vüsəl.

Zülmət gözlərindən dan söküldü,
Çiçək sözlərindən bal çəkilirdi,
Üzündən-gözündən nur tökülürdü,
Ürəyin zirvənin ağ qarı, Vüsəl,
Yurdumun qüruru, vüqarı Vüsəl.

*Əsgər Mahmudov
Vüsəl Xəyyam oğlu
10.03.2002 –
03.10.2020
Qaracık-Zeyid kəndi.
Füzulidə şəhid olub.*

Səndə barış içrə hərb də var idi,
Ürəyi yumşaqlıq, zərb də var idi,
İllah da var idi, təb də var idi,
Payız ömrümüzün baharı Vüsəl,
Yurdumun qüruru, vüqarı Vüsəl.

Beş aldın Tanrıının imtahanından,
Əsir bəxtimizi süzdün qanından,
Vətənin dar günü keçdin canından,
Unutmadın əhdini, ilqarı, Vüsəl,
Yurdumun qüruru, vüqarı Vüsəl.

Ağrıma, dərdimə ucalıq desəm,
Çökək taleyimdə ucalıq da sən,
Bilirəm, müqəddəs ucalıq dasan,
Hərdən anan sarı, bax barı, Vüsəl,
Yurdumun qüruru, vüqarı Vüsəl...

Səbuhi Hüseynli



Maqsudkənd meşələrin qoynunda köhnə sakin,
Oğulları qəhrəman, gözəlləri nur təkin,
Sevgisindən doğulmuş Samirənin, Babəkin,
Üzüyünün zər qaşı, Səbuhi Hüseynli.

Babəkin ruhu vardı, çox sevirdi Vətənin,
Bilirdi yükü çoxdu, kökü üstə bitənin,
Arxa, dayağı oldu bacısı Səidənin,
Vətənpərvər qardaşı, Səbuhi Hüseynli.

*MAXE Hüseyinli
Səbuhi Babək oğlu*

02.05.1997 –

15.04.2021

*Maqsudkənd kəndi.
Xocavənd uğrunda
döyüslərdə ağır
yaralanaraq şəhid
olub.*

Vətən dara düşəndə, yandırdın çıraqını,
Möhtəşəm zəfərinlə ucaldın bayrağını,
Qovdun canavar kimi Füzulidən yağıntı,
Sən uddun haqq savaşı, Səbuhi Hüseynli.

Əhdinə sadıq oldun, pozmadın heç andını,
Hünərinlə dadmışlıq qələbənin dadını,
Azərbaycan durduqca yaşadacaq adını,
Torpağın qan yaddaşı, Səbuhi Hüseynli.

Qapqara torpağın da üzünü ağ etmişən,
Şəhidlik zirvəsində bayraq kimi bitmişən,
Yurdunda Babək kimi ocaq qoyub getmişən,
Maqsudkəndin pirdası Səbuhi Hüseynli.

Hünərini söz ilə vəsf eləmək çox çətin,
Şərəf, qürur yerisən bu qürurlu millətin,
Vətən daşıydın, indi qalib bir məmləkətin,
Sən fəxri vətəndaşı, Səbuhi Hüseynli...

Mündəricat

Ön söz əvəzi	3
Nur simalı şəhidlərim	4
Arəstə xanım.....	5
Kəşfiyyatçı Fəxrəddin	6
Şəhid balam	7
Nəhəng ləqəbli Zaur	8
Qaradağ-Buduçun snayper oğlu	9
Murov qartalı	10
Ölməz şəhidim.....	11
Taxtın mübarək.....	12
Sərdarlı Rahim.....	13
İgidim Orxan	14
Müşfiqin şərəfi, fəxri, qüruru	15
Mais Şadibəy oğlu	16
Cənab baş gizir	17
Seyfi ləqəbli igid.....	18
Qaracəllinin	19
Ucalıq gətirdi Rəvan.....	20
Ehtiram	21
A Məmmədxanlı	22
Sadiq	23
Vüqar	24
Günəş	25
Elsevər	26
Oyan, şəhidim.....	27
Dədəli qəhrəmanı.....	28
İkram, Çiləgirin şəhid övladı	29
Kamil Şixəmməd oğlu	30
Rəşadətli Rəşidim	31
Nərəcan kəndinin mərd oğlu Qurbət	32
Nur içində yat	33
Ey Vətən oğlu	34
Mirzə ləqəbli Sərxan.....	35

Bu da son fərman.....	36
Azadlığın nur yolu.....	37
AnarlarAnar	38
Peyğəmbərlik məqamı	39
Qəhrəman Kərəm.....	40
Nur içində yat	41
"Şako" ləqəbli Şöhrət.....	42
Şəhidlər ölməz	43
Elşən	44
Qürurudur Azərbaycanın	45
İslamov Cəlal	46
Elsevər Qaliboglu	47
Xaqani abi.....	48
Hüseyinli İlqar, şanlı qəhrəman.....	49
Göylər sakinidi Arazov Elçin	50
İlahəddin xalqın hünərvər oğlu.....	51
Orxan Mürşüdobalı.....	52
Kamil Şamiloğlu, Şuşa pələngi	53
Vüqarı Vüsəl.....	54
Səbuhi Hüseyinli	55

Məmməd Qədir

Haqqınızı halal edin

Nəşriyyatın direktoru: M.Şəfiyev

“Müəllim” nəşriyyatında çap olunmuşdur.

Tel.: (+99412) 555 15 60

E-mail: muallim.mmc@gmail.com

Çapa imzalanmışdır: 20.04.2021. Sifariş: 32

Kağız formatı: 60×84^{1/16}. Şərti ç.v.: 3,6. Sayı: 600



Məmməd Qədir

Xaçmaz rayonu Mürşüdoba kəndində yaşayır Azərbaycan Yaziçıları Birliyinin üzvüdür. Bu kitab şairin “Mərdi yixma”, “Mən şeirimi kölgəsiyəm”, “Bu gecəyə toxunma”, “Aya bir sə demmişdim”, “Şeirlər şairin göz yaşlarıdır” ad kitablarından sonra sayca 6-cı kitabıdır.

#QARABAĞ AZƏRBAYCANDIR!

ƏZİZ ŞUŞA,
SƏN AZADSAN...



İbrahim
Nadiroğlu